

महाराष्ट्र राज्याच्या साप्ताहिक सोडती /
भव्यतम सोडती / विशेष सोडती व मिनी
सोडती तिकीटांच्या विक्रीवरील अभिकर्त्यांना
देय कमिशन बाबत.

महाराष्ट्र शासन

वित्त विभाग

क्रमांक: मरालॉ २०१२/प्र.क्र.२४/लॉटरी-२,

मंत्रालय, मुंबई ४०० ०३२.

दिनांक : ०७/०३/२०१२.

वाचा : शासन निर्णय वित्त विभाग क्रमांक: मरालॉ २०११/प्र.क्र. २०८/लॉटरी-२,

दिनांक :- १७ डिसेंबर २०११

प्रस्तावना:

महाराष्ट्र राज्य लॉटरीच्या पारंपारिक/साप्ताहिक /मिनी / मासिक सोडती / भव्यतम व विशेष सोडतीच्या तिकीट विक्री संदर्भात किरकोळ व घाऊक अभिकर्ते यांना सर्वसमावेशक (Comprehensive) धोरणा प्रमाणे सूट /कमिशन देण्याबाबतचे आदेश या विभागाच्या दि. १७/१२/२०११ च्या शासन निर्णयान्वये निर्गमित करण्यात आले आहेत. त्यामध्ये सुधारणा करण्याबाबतचा प्रस्ताव शासनाच्या विचाराधीन होता.

शासन निर्णय:

महाराष्ट्र राज्य लॉटरीच्या पारंपारिक / साप्ताहिक / मासिक / भव्यतम / विशेष आणि मिनी सोडतीसाठी किरकोळ व घाऊक अभिकर्त्यांना तिकीट विक्रीचा समक्रमकांच्या दिनांक १७/१२/२०११ चा शासन निर्णय अधिक्रमीत करून खालील धोरणला मान्यता देण्यात येत आहे.

२. सर्व लॉटरी योजनांच्या तिकीटांची खरेदी सोडतीपूर्वी २ तास आगोदर पर्यंत करण्याची सवलत सर्व घाऊक व किरकोळ अभिकर्त्यांना राहिल. किमान ५०० तिकीटे व त्यानंतर १०० च्या पटीत अभिकर्त्यास तिकीटे खरेदी करता येतील.

३. अभिकर्ते यांना देय असलेले कमिशन/ सूट खालीलप्रमाणे राहिल:

अभिकर्ता प्रकार	१ लाखापेक्षा कमी तिकीटांची संख्या असलेल्या योजनेकरिता	१ लाख ते ३ लाख तिकीटांची संख्या असलेल्या योजनेकरिता	३ लाखापेक्षा जास्त तिकीटांची संख्या असलेल्या योजनेकरिता	अभिकर्ते यांना देय सूट
१	२	३	४	५
किरकोळ अभिकर्ता	५०० ते ५,०००	५०० ते १०,०००	५०० ते १०,०००	२० %
ठोक अभिकर्ता-१	५,००१ ते २५,०००	१०,००१ ते ६०,०००	१०,००१ ते १,००,०००	२३ %
ठोक अभिकर्ता-२	२५,००१ पेक्षा जास्त	६०,००१ पेक्षा जास्त	१००,००१ पेक्षा जास्त	२५ %

४. नवीन ठोक अभिकर्ता १ साठी नियुक्ती झाल्यापासून पहिल्या ६ महिन्याकरिता तिकिट उचल करण्याच्या वरच्या व खालच्या टप्प्यांपैकी खालच्या टप्प्याच्या एकूण संख्येच्या ४०% पर्यंत तिकीटे उचल करण्याची सवलत देण्याचे अधिकार शासनास राहतील.

५. अभिकर्त्यास देण्यात येणारी सूट ही त्यांनी प्रत्येक वेळी खरेदी केलेल्या तिकीटांपुरती राहिल. तथापि, अभिकर्त्याने कोणत्याही एका सोडतीची लॉटरीची तिकीटे खरेदी केल्यानंतर त्याच अभिकर्त्याने पुन्हा त्या सोडतीची तिकीटे खरेदी केल्यास त्यास त्या सोडतीच्या यापूर्वी खरेदी केलेल्या तिकीटावर जी घाऊक सूट (Discount) देण्यात आली असेल तेवढी कमीत कमी सूट पुढील तिकीट खरेदीवर देण्यात येईल.

६. अभिकर्त्यांना कोणत्याही सोडतीच्या तिकीटाच्या दर्शनी किंमतीच्या ५% इतकी रक्कम शासनास जमा करून तिकीटांची आगाऊ मागणी नोंदविता येईल. अशाप्रकारे आगाऊ मागणी नोंदविलेल्या तिकीटांची संख्येप्रमाणे या सर्व तिकीटावर सूट अनुज्ञेय राहिल. ज्या तिकीटांची आगाऊ मागणी नोंदविण्यात आली आहे, त्या तिकीटांची उचल तिकीटांच्या किंमतीच्या रकमेतून अनुज्ञेय असलेली सूट व त्या तिकीटासाठी पूर्वी भरलेली ५% ठेवीची रक्कम कमी करून उर्वरित रक्कम भरून टप्प्या-टप्प्याने उचल करता येईल. ज्या तिकीटांची आगाऊ मागणी नोंदविली आहे त्यापैकी जी तिकीटे उचलली गेली नाहीत तर त्या तिकीटांसाठी ठेव म्हणून जमा केलेली ५% रक्कम शासनास जमा करण्यात येईल.

७. सर्व ठोक अभिकर्त्यांनी शासनाच्या वतीने जाहिरात, प्रसिध्दी व लॉटरीची विक्री वाढविण्याकरिता त्यांनी खरेदी केलेल्या तिकीटाच्या दर्शनी मुल्यावर १% इतकी रक्कम खर्च करता येईल. सदर खर्चाच्या प्रतिपूर्तीसाठी अनुज्ञेय असलेल्या बाबी खालील प्रमाणे असतील.

क्र.	खर्चाचा प्रकार	निकष / मर्यादा
१	विक्रेत्याने सोडतीचा निकाल प्रसिध्दीसाठी केलेला खर्च	* सदरचा खर्च ठोक अभिकर्ता-२ यांनी त्यांचे कडील किरकोळ विक्रेत्यांच्या एकूण संख्येच्या जास्तीत जास्त दुप्पट निकालपत्रक वितरित करता येईल. * वर्तमानपत्रात लॉटरीच्या निकालास प्रसिध्दीसाठीचा खर्च (शासनाच्या पूर्व परवानगीने)
२	पोस्टर्स, फ्लेक्स, सीडी.	* ठोक अभिकर्ता-१ व २ यांनी स्वतः खर्च केल्यास त्यासाठी शासनाने निश्चित केलेल्या किंमती एवढी रक्कम त्या खर्चाची प्रतिपूर्ती म्हणून देण्यात येईल.
३	केबल टि.व्ही., स्थानिक सिनेमागृह व मोबाईल जाहिरात	* सदरचा खर्च ठोक अभिकर्ता-१ व २ यांनी केलेल्या प्रत्यक्ष खर्चा एवढी रक्कम प्रतिपूर्ती म्हणून देण्यात येईल.
४	शासनमार्फत देण्यात येणारे साहित्य.	शासनमार्फत पुरविण्यात आलेल्या साहित्यासाठी शासनाला झालेल्या खर्चाच्या ७५% रक्कम वसूल करण्यात येईल.

५	सोडतीच्या वेळी लकी ड्रॉ आणि अनुषंगिक खर्च	* सदरचा खर्च ठोक स्थानिक अभिकर्ता-१ व २ यांना त्यांचे कार्यक्षेत्रात होणाऱ्या कार्यक्रमांसाठी हॉलचे भाडे, सजावट, प्रेक्षकांसाठी लकी ड्रा, चहापाना वरील खर्च, कार्यक्रम आयोजनाचा इतर खर्च, सोडतीसाठी प्रसिध्दी, इत्यादी वर करता येईल.
६	किरकोळ अभिकर्त्याकरिता प्रोत्साहनपर योजना.	१. सदर योजना कमीत कमी १५ दिवस अगोदर जाहिर करावी. २. सर्व किरकोळ अभिकर्ते यांना समान संधी असावी. ३. निवडीचे निकष स्पष्ट असावेत व या निकषाप्रमाणेच प्रोत्साहनपर रक्कम देण्यात आलेली असावी.

८. अभिकर्त्याने प्रतिपूर्ती रकमेची मागणी चालू असलेल्या त्रैमासिक कालावधीमध्ये करणे अपेक्षित आहे. अभिकर्त्याने प्रतिपूर्ती रकमेची मागणी चालू असलेल्या त्रैमासिक कालावधीमध्ये केली नसल्यास ती मागणी पुढील त्रैमासिक कालावधीच्या अखेरपर्यंत करता येईल. त्यानंतर मात्र सदर रक्कम व्यपगत होईल व कोणत्याही कारणानी अनुज्ञेय होणार नाही.

उपरोक्त खर्चाची प्रतिपूर्ती करण्याकरिता खालील त्रैमासिक कालावधी राहतील

- १) ०१ जानेवारी ते ३१ मार्च
- २) ०१ एप्रिल ते ३० जून
- ३) ०१ जुलै ते ३० सप्टेंबर
- ४) ०१ ऑक्टोबर ते ३१ डिसेंबर


९. ठोक अभिकर्त्यांनी ज्या किरकोळ विक्रेत्यांना तिकीटे विकली असतील अशा किरकोळ विक्रेत्यांची माहिती उपसंचालक (विवले), महाराष्ट्र राज्य लॉटरी, शिवडी कार्यालयास सादर करणे बंधनकारक असेल अन्यथा अभिकर्त्यांना बाब क्र.७ नुसार देय अनुज्ञेय असलेल्या खर्चाच्या रकमेतून १०% एवढी रक्कम वजा करण्यात येईल.

१०. अभिकर्त्यांनी प्रत्यक्ष केलेल्या खर्चाव्यतिरिक्त त्यावर २% सेवा आकारासह खर्चाची प्रतिपूर्ती अनुज्ञेय राहिल. अभिकर्त्यामार्फत लॉटरी तिकीटांची विक्री वाढविण्याकरिता परिच्छेद ७ मधील नमूद केलेल्या बाबींवर व विहित मर्यादेपर्यंत खर्चाची प्रतिपूर्ती सोबतच्या प्रपत्रात (आवश्यक त्या पुरावा /कागदपत्रासह) बाबनिहाय मागणीपत्र सादर करावे लागेल. वरील खर्चाच्या प्रतिपूर्ती मंजूरीचे अधिकार उपसंचालक (विवले), महाराष्ट्र राज्य लॉटरी, शिवडी, मुंबई यांना राहतील व विवादात्मक प्रकरणी आयुक्त, अल्पबचत व राज्य लॉटरी यांनी दिलेला निर्णय अंतिम राहिल.

११. सदर शासन निर्णय पुढील आदेश होईपर्यंत अस्तित्वात राहील.

१२. सदर शासन निर्णय शासनाच्या www.Maharashtra.gov.in या संकेतस्थळावर उपलब्ध केला असून त्याचा संगणक सांकेतांक २०१२०३७३०५४८४४३४४००१ असा आहे.

महाराष्ट्राचे राज्यपाल यांच्या आदेशानुसार व नावाने,


(अ.मा.आत्राम)

अवर सचिव तथा उपसंचालक,
राज्य लॉटरी, वित्त विभाग.

प्रति,

मा. उपमुख्यमंत्री यांचे खाजगी सचिव,
मा. राज्यमंत्री, वित्त / नियोजन, यांचे खाजगी सचिव,
मा. मुख्य सचिव, महाराष्ट्र राज्य, मंत्रालय, मुंबई ४०० ०३२,
प्रधान सचिव (वित्तीय सुधारणा), वित्त विभाग, मंत्रालय, मुंबई ४०० ०३२,
उप सचिव, राज्य लॉटरी, वित्त विभाग, मंत्रालय, मुंबई ४०० ०३२,
आयुक्त, अल्पबचत व राज्य लॉटरी, नवीन प्रशासन भवन, ८ वा मजला, मंत्रालय, मुंबई ४०० ०३२
संचालक, लेखा व कोषागार,
अधिदान व लेखाधिकारी, मुंबई,
उपसंचालक (वि. व ले.) शिवडी कार्यालय, मुंबई,
सर्व जिल्हाधिकारी,
सर्व अभिकर्ते घाऊक / किरकोळ,
निवडनस्ती, लॉटरी -२.

प्रपत्र

महाराष्ट्र राज्य लॉटरी

ठोक अभिकर्त्यानी जाहिरात व प्रसिध्दीकरिता केलेल्या खर्चाच्या प्रतिपूर्तीचे मागणीपत्र

अ.क्र.	सोडतीचे नांव व दिनांक	खर्चाचा प्रकार	प्रत्यक्ष केलेला खर्च	२ % सेवा आकार	एकूण	शेरा
१	२	३	४	५	६	७

टिप: प्रतिपूर्तीच्या मागणी पित्यर्थ आवश्यक तेथे पुरावे/ खर्चाची उपप्रमाणके सादर करणे आवश्यक आहे.

ठोक अभिकर्त्याची स्वाक्षरी व शिक्का

(कार्यालयीन उपयोगासाठी)

वरील प्रमाणे सादर करण्यात आलेली प्रतिपूर्तीची मागणी तपासण्यात आली असून मागणी केलेली रक्कम रु.. /- (अक्षरी रु.) च्या प्रतिपूर्तीस मंजूरी देण्यास हरकत नसावी.

स.ले.अ.

लेखा अधिकारी,लॉटरी

उपसंचालक (वित्त व लेखा)